

Pyraga ýüzlenme

Category: Goşgular, Kitapcy
написано kitapcy | 26 январа, 2025
Pyraga ýüzlenme PYRAGA ÝÜZLENME

Nurly dünýämidir şygryýet diýlen,
Şeýle bolsa sensiň onuň çyragy.
Derejäňden pesdir tarypam, söýgem,
Bilmedim, näme sen, beýik Pyragy?!

Onuň Aly hezretleri şygryýet
Ýaşayan bolsa-da dünýe döräli,
Hakyky hormatyn diňe seň bilen
Tapan bolsa gerek, beýik Pyragy.

Dogulaňda soltan dogulypmydyň
Söz diýilýän bu ummasyz mülke sen.
Öz ene diliniň şirinligini
Subut etdiň bu gadymy halka sen.

Dürden gymmat diliň bilen doldurdyň
Bu halkyň türkmençe ýetmezçiligini.
Sözüň dünýäsine sen geldiň welin,
Üýtgän ýaly boldy ugry pelegiň.

Ogly bolup bir buýsançly milletiň
Ýagşylyk bolarmy, heý, şundan beýik?!
Seniň adyň “Türkmen” diýip ýaňlanýar,
Türkmeniň ady hem Pyragy diýip.

Pyragy – köňülleň çyragy diýip,
Her sözi ömürleň şygary diýip,
Pyragyň adyny münýylllyklara
Äkider türkmeniň Diýary diýip,
Pyragyň adyny aýdym mysaly
Gaýtalar Adamzat, Ýer şary diýip,
Gaýtalap gezsek-de her säher, her şam,

Waspyň tükenmezdir,
Eý, ylham Atam!

Asla saňa taryp derkarmyka bir,
Ägirtleriň ýigrendigi öwgümiş.
Adamlaň olary aňlap bilmegi,
Iň uly tarypmyş,
Beýik söýgümiş.

Sen bolsaň bir eýýäm çykdyň, şahyrym,
On sekiziň, on dokuzyň çygryndan.
Hiç zady geňlemez ýigrim biriňem
Ýüreginden geçip, ötdüň bagryndan.

Bilmen ýene asyrlaryň näçesi,
Saňa salgylanar, saňa daýanar.
Bilmen ýene şahyrlaryň näçesi,
Hut saňa, hut saňa öýkünip ýazar.

Ýöne olar bolup bilse diňe seň
Kölegäňe çalym etmegi mümkin.
(Pyragynyň diňe özi bolmaly
Oňa azda-kände meňzemek üçin.)

Ýoluňa şahyrlar eýerýän bolsa,
Bütün adam ogly yzyňa düşýär.
Gel, şahyrym, bile gadam basaly,
Bize nurdan doly geljek garaşýar.

Biz bile bagtyýar günlere ýetdik,
Çoh garaşan ajap eýýamyň geldi.
Jeýhun bilen bahry Hazar arasy
Bagtyýarlyk nury bilen bezeldi.

Seniň söz diýilýän Kuýaşyň bilen,
Salgysyny aldyk ýagty geljegiň.
Gadamymyz şowly bolsun ertire,
Ömri nusgalygym,
Sözi merjenim –

Pyragym! Goşgular